

**“Azərbaycan Respublikasının Milli Bankı haqqında” Azərbaycan Respublikası Qanununun
və “Azərbaycan Respublikasında banklar və bank fəaliyyəti haqqında” Azərbaycan
Respublikası Qanununun qüvvəyə minməsi barədə**

AZƏRBAYCAN RESPUBLİKASI MİLLİ MƏCLİSİNİN

Q Ə R A R I

Azərbaycan Respublikasının Milli Məclisi **qərara alır**:

1. “Azərbaycan Respublikasının Milli Bankı haqqında” Azərbaycan Respublikasının Qanunu və “Azərbaycan Respublikasında banklar və bank fəaliyyəti haqqında” Azərbaycan Respublikasının Qanunu 1992-ci il avqustun 15-dən qüvvəyə minsin.

2. Qanunvericilik aktları göstərilən qanunlara uyğunlaşdırılanadək həmin qanunlara zidd gəlmədikdə tətbiq edilir.

3. Azərbaycan Respublikasının Milli Bankı:

Milli Bankın Nizamnaməsinin layihəsini və cari ilin dördüncü rübü üçün dövlət pul-kredit siyasətinin başlıca istiqamətlərini hazırlayıb 1992-ci il oktyabrın 1-dək Azərbaycan Respublikası Milli Məclisinin təsdiqinə versin;

bu qanunların tətbiqi üçün zəruri olan normativ aktları 1992-ci il oktyabrın 1-dək qəbul etsin;

1993-cü ildə dövlət pul-kredit siyasətinin başlıca istiqamətləri haqqında məruzəni hazırlayıb növbəti ilin büdcə layihəsinin verilməsi üçün müəyyənləşdirilmiş müddətdə Azərbaycan Respublikasının Milli Məclisinə təqdim etsin;

müstəqil auditor xidməti yaradılması haqqında Azərbaycan Respublikası Maliyyə Nazirliyi ilə birlikdə bir ay müddətində Azərbaycan Respublikası Prezidentinə təkliflər təqdim etsin;

Azərbaycan Respublikasının ərazisində fəaliyyət göstərən bankları 1993-cü il yanvarın 1-dək yenidən qeydiyyatata alsın.

4. Müəyyən edilsin ki, Milli Bank bank əməliyyatlarının aparılmasına lisenziyalar verilməsi üçün banklardan, digər kredit idarələrindən onların elan etdikləri nizamnamə kapitalının 0,1 faizi məbləğində birdəfəlik haqq alıb Azərbaycan Respublikasının büdcəsinə keçirir.

Xarici valyuta əməliyyatlarının aparılması üçün verilmiş lisenziyalar onlarda müəyyən edilmiş müddətlər daxilində etibarlı sayılır; yenidən qeydə alınmasından imtina olunmuş banklar istisna təşkil edir.

5. Azərbaycan Respublikası Aqrar-Sənaye Bankı və Azərbaycan Respublikası Sənaye-Investisiya Bankı Azərbaycan Respublikasının Milli Bankının tərkibindən çıxarılıb respublika səhmdar-kommersiya banklarına çevrilsin.

6. Azərbaycan Respublikasının Nazirlər Kabineti Azərbaycan Respublikası Milli Məclisinin İqtisadiyyat komissiyası və Büdcəyə nəzarət komissiyası ilə birlikdə:

a) ekspertləri cəlb edərək Milli Bankın və Əmanət Bankının aktivlərini və passivlərini təhlil etsin, həmin bankların və keçmiş ixtisaslaşdırılmış bankların (Mənzil-Sosial Bankı, Sənaye-Tikinti Bankı, Aqrar-Sənaye Bankı) balanslarını bölsün və bu işi 1992-ci il sentyabrın 15-dək başa çatdırsın;

Azərbaycan Respublikası Aqrar-Sənaye Bankı, Azərbaycan Respublikası Sənaye-İnvestisiya Bankı, Azərbaycan Respublikası Əmanət Bankı və Azərbaycan Respublikası Beynəlxalq Bankının 1993-cü il yanvarın 1-dək respublika səhmdar-kommersiya banklarına çevrilməsini təmin etsinlər. Müəyyən edilsin ki, yaradılacaq respublika səhmdar-kommersiya bankları səhmlərinin nəzarət paketi dövlətə məxsusdur;

b) “Azərbaycan Respublikasının Milli Bankı haqqında” Azərbaycan Respublikası Qanununun 21-ci maddəsinə uyğun olaraq daxili dövlət borcunun müəyyənləşdirilməsi və ona xidmət ilə əlaqədar bütün məsələlərin nəzərdən keçirilməsi və həll edilməsi üçün komissiya təşkil etsin;

v) “Fond birjası və qiymətli kağızlar haqqında” və “Girov haqqında” qanun layihələrini müəyyənləşdirilmiş qaydada bir ay müddətində Azərbaycan Respublikası Milli Məclisinin müzakirəsinə versin.

7. Azərbaycan Respublikasının Nazirlər Kabineti Azərbaycan Respublikasının Milli Bankı ilə birlikdə:

a) investisiya, pensiya və sığorta fondlarının, broker və lizinq firmalarının, bank əməliyyatlarının ayrı-ayrı növlərini həyata keçirən digər ixtisaslaşdırılmış maliyyə təsisatlarının bank əməliyyatları aparması qaydası haqqında normativ aktlar hazırlasın;

b) qanunvericilik aktlarını “Azərbaycan Respublikasının Milli Bankı haqqında” Azərbaycan Respublikası Qanununa və “Azərbaycan Respublikasında banklar və bank fəaliyyəti haqqında” Azərbaycan Respublikası Qanununa uyğunlaşdırmaq barəsində Azərbaycan Respublikasının Milli Məclisinə üç ay müddətində təkliflər versin;

v) üç ay müddətində respublika hökumətinin qərarlarını yuxarıda göstərilən qanunlara uyğunlaşdırsın, nazirliklərin və baş idarələrin həmin qanunlara zidd gələn öz normativ aktlarına yenidən baxmasını və bunları ləğv etməsini təmin etsin.

Azərbaycan Respublikası Ali Sovetinin sədri

İ. QƏMBƏROV.

Bakı şəhəri, 7 avqust 1992-ci il.

№ 263.